



## மணநிலை

**அ**வன் - பெருமாள். சாதாரண மனிதன்.


அவ் வேளையில் அசாதாரணமான சூழ்நிலையில் தனித் து விடப்பட்டிருந்தான்.

அதனாலேயே அவன் உள்ளம் இனம்புரிந்து கொள்ள முடியாத உணர்வுகளினால் கனமேறிக் கொண்டிருந்தது. ஒருவித பயம், குழப்பம், அழுத்தும் சோகம், ஏதோ ஒரு வேதனை கவிந்து, கணத்துக்குக் கணம் பாரமாகி வந்தது.

அவன் பார்வை ஒரு மிரட்சியுடன், மேலும் கீழும், அங்கும் இங்கும், ஏறி இறங்கிப் புரண்டு அலைபாய்ந்தது. அவன் கண்களில் பட்டனவெல்லாம் அவனை அச்சுறுத்தின.

மலைகள், எல்லாப் பக்கங்களிலும் மலைப்பகுதிகள் விரிந்து பரந்து கிடந்தன; ஒங்கி நிமிர்ந்து நின்றன; முண்டும் முடிச்சமாய் முகடுகள் தொங்குவனபோல் தென்பட்டன. ஒருபுறம் விண்ணைத் தொடழயலும் உயர் சூவர் வளைந்து நெளிந்து சென்றது. பாதை சுற்றுத் தள்ளி சரிவாக இறங்கிக் கிடந்தது மலை. அதை ஒட்டிப் பெரும் பள்ளம். நெடுகிலும் உயர் மரங்கள். பச்சை செறிந்த மரத்தலைகள். வகை வகை பூக்கள். காடாய் அடர்ந்து வளர்ந்த செடிகள், கொடிகள்.

அவை பெருமானுக்குப் பயம் தந்தன. தனிமையே அவனை அச்சுறுத்தியது. ஆழந்த அமைதி - சத்தங்களற்ற இயற்கைச் சூழ்நிலை - அவனைக் கலவரப்படுத்தியது. கண்கள், வறண்ட கற்பாறைகளின் அடர் வளர்த்தியை, விதம் விதமான அடுக்குகளை, அவற்றின் நீள அகல உயரங்களைப் பிடித்துத் தந்தன. செடிகள், கொடிகள், மரங்கள் எல்லாம் அவனை வளைத்துப் பிடித்துச் சிக்கலில் மாட்டி வைக்கத் தயாராக நிற்பனபோல் அவனுக்குத் தோன்றின. பெருமாள் நடந்து கொண்டிருந்தான். மலையடவாரச் சிற்றாரிலிருந்து புறப்பட்டு, நடந்து, நடந்து ஏறி ஏறி மலைப்பகுதியுடே வெகுதூரம் வந்திருந்தான். இன்னும் ஏறிப்போயாக வேண்டும். தனித்து விடப்பட்ட உணர்வு அவனைத் தொல்லைப்படுத்தியது.



பெரும் சுவர்கள் மாதிரி ஓங்கி நிமிர்ந்து நின்ற மலைப்பகுதிகள், எங்கெங்கும் காட்சி தந்த மலைமுகடுகள், மலையின் மிக உயர் தூரத்து முடிகள் - மொத்தத்தில் கற்பாறைகளின் பூதாகாரத் தோற்றங்கள் - அவனை மிகப் பாதித்தன. தான் தனியனாய் இங்கு வந்து அகப்பட்டிருக்க வேண்டாம், அவன் ஏற்றுக்கொண்ட பணியை வேறு ஒருவனிடம் கொடுத்திருக்கலாம், என்று அவனுள் என்னம் ஓடியது.

**ஊர்க்காரர்கள்** - முக்கியமாக பெண்கள் - அவணிடம் அந்த வேலையை ஒப்படைத்த போது அவன் துணிச்சலோடுதான் கிளம்பினான். நீண்டு, நெடிது உயர்ந்து, பசுமையாய் வளர்ந்து காணப்பட்ட மலைத்தொடர்மீது, மலையின் மீது மலையென ஓங்கி நின்ற மலைப் பகுதிகள் இரண்டு மூன்றைக் கடந்து மேலே போக வேண்டும். அங்கே கோயில் கொண்டிருந்த ‘மலை நம்பிக்கு, பூசனை செய்ய அநேகர் போயிருக்கிறார்கள். அவர்கள் முக்கியமான - இல்லாமல் தீராது என்ற தன்மை உடைய - இரண்டு பூசைப் பொருள்களை எடுத்துச் செல்ல மறந்து விட்டார்கள்.

விடுபட்டுப் போன பொருள்களை மலைமீதுள்ள ஊர்வாசிகளிடம் கொண்டு கொடுக்கும்படி கீழே இருந்தவர்கள் பெருமாளைக் கேட்டுக் கொண்டார்கள். வேண்டுவது போலவும் கெஞ்சுவது போலவும் கூறினார்கள். ‘உனக்குப் புண்ணியம்ப்பா. பூசைக்குரியது. இது இல்லாமல், சாமி குத்தம் ஏற்பட்டு விடப்படாது’ என்று பெண்கள் பேசினார்கள். நம்பிக்கையான ஆளு வேறு யாருமில்லை. நீதான் போய் இதுகளைக் கொண்டு அவங்ககிட்டே கொடு. “நீ இந்தப் பாதையிலேதான் முன்னாலே கூடப் போய் வந்திருக்கியே? நீ ஆழ்பிளைதானே! ஒத்தையிலே போக முடியாதா என்ன உன்னாலே?” என்று அவனுக்கு உந்துதல் அளித்தார்கள்.

அவனும் பூசைப் பொருள்களுடன் கிளம்பிவிட்டான். அவை ஒரு சுமையும் இல்லை. ஒரு துணிப்பையில் கனமற்றே இருந்தன.

பெருமாள் நடந்தான். தனிமையும் தானுமாய் - மலைப் பகுதிகளினுடே சென்ற ஏற்ற இறக்க ஏற்றையடித் தடத்தின் வழியாக. நடக்க நடக்க வழி வளர்ந்து கொண்டே இருந்தது.

கற்கவரென, பெரும் மதிலென, வளர்ந்து காணப்பட்ட மலையின் தொடர்பகுதிதான் அவனுக்குத் துணை வந்தது. அதன் தோற்றும் அவனுக்கு அலுப்பு ஏற்படுத்தியது. அதனுடைய உயரமும், பரப்பும், சர்வ வியாபகமும் அவனை என்னவோ செய்வது போலிருந்தது. மலையின் நெடுகிலும், பள்ளத்தாக்குகளிலும், சரிவுகளிலும், தூரத்து உயர் முடிகளிலும் மௌனமாய் நின்ற மரங்களின் அடர்த்தியும், காட்டின் செறிவும், மிகமிக உயரே விரிந்து கிடந்த வானமும் அவனைச் சின்னவணாய், அல்பமாய், உணரச் செய்தன.

இவற்றின் அருகே, இவற்றின் நடுவே, நாம் மிகச் சிறு உருவம்; நாம் ஒன்றுமேயில்லை என்றொரு நினைப்பு அவனுள் ஊர்ந்தது. நடக்க நடக்க, உயர்ந்து செல்லும் தனிப் பாதையில் மேலே ஏற ஏற இந்தச் சிறுமை உணர்வு வலுப்பெற்றது. அது ஏன் என்னது என உணர முடியா ஒருவிதக் குழப்பத்தை அர்த்தம் புரிந்து கொள்ள முடியாத ஒரு பீதியை - அவனுக்குள் பரவச் செய்தது.

(அது பகல் நேரம் தான். வெயில் ஒளிமயமாய்ப் படிந்து கிடந்தது.) மலைப்பகுதிகள், மரங்கள், உயர்வானம் எல்லாம் பள்ளெனப் பிரகாசித்தன. அவை அவனுடைய வெறுமையை, மனிதனின் சிறுமையை, தனக்கு எடுத்துக் காட்டுவதாகவே பெருமானுக்குத் தோன்றியது. அவனுள் ஒரு வேதனை - அமைதியற்ற தன்மை - அழுத்தியது. திக்குத் தெரியாத பெரும் வெளியில் துணையற்று விடப்பட்ட சிறு பிள்ளை என அவன் தன்னை உணர்ந்தான். தனக்கு ஆதரவாக யாரும் இல்லாத நிலையில், ராட்சத்தனமான சுற்றுப்புறத்தில், செயலற்ற தன்மையில் தனித்து விடப்பட்ட ஒரு பரிதாப நிலையில் அவன் இருப்பதாக அவன் மனம் கருதியது.

அந்த நிலை அவனது சோகத்தை அதிகப்படுத்தியது. ஒங்கி ஒங்கி வீசி எழும் அலைகள் புரஞும் கடல் ஓரத்தில் முன்பொரு சமயம் அவன் அப்படித்தான் உணர்ந்தான். பாலை என விரிந்து கிடந்த ஒரு மணற்பெருவெளியில் ஒரு சுந்தரப்பத்தில் இத்தகைய உணர்வு அவனை இப்படித் தாக்கியதுண்டு. இப்போது இந்த நீண்ட நெடிதுயர்ந்த - தனிமையில் ஆழந்து அகன்ற உயர் குழலில் பெருமாள் பெரிதும் பாதிக்கப்பட்டான்.

எதுவும் செய்யத் திராணியற்ற சிறுபிள்ளையாய்த் திகைத்து விட்ட பெருமாள், இப்போது அழுதான். பொங்கிப் பொங்கி அழுகை எழ, அப்பாவியென அழுதுகொண்டே அவன் நடந்தான்.

இத் தருணத்தில், தனக்குத் தெரிந்த மனிதர் யாரையாவது காண வேண்டும் என்றொரு விசித்திரி எண்ணமும் அவன் உள்ளத்தில் நெளிந்தது.

சில சமயம் அதிசயமாக மனிதரின் ஆசை - கனவு அல்லது தீவிர எண்ணம் - நிறைவேறி விடுவதும் உண்டு. பெருமானுக்கும் அப்படி ஒரு பேறு வாய்க்க வேண்டும் என்றிருந்தது.

பெருமாளின் ஊர்க்காரனான கைலாசம் எதிரே வந்து கொண்டிருந்தான். உயரே இருந்து இறங்கி வரும் ஏதோ உருவமாய்த் தோன்றி, பிறகு அது ஓர் ஆள் எனத் தெரிந்து, அது ‘அட, நம்ம கைலாசம்!’ என்று பெருமானுக்குப் புரிவதற்கு, சிறிது நேரம் தேவைப்படத்தான் செய்தது. அப்பவும் பெருமாளின் அழுகை தொடர்ந்து கொண்டுதானிருந்தது. கைலாசம் நெருங்கி வந்ததும் வியப்புடன் பெருமாளைப் பார்த்தான். அவனிடம் ஏதோ சரியில்லை என்பது புரிந்தது அவனுக்கு. ‘என்ன பெருமாள்? என்ன விஷயம்? என்று கேட்டான்.

பெருமாள் மலையையும் சரிவுகளையும், பக்கத்துப் பள்ளத்தாக்கையும் பார்த்தபடி நின்றானே தவிர, தன் உணர்ச்சிகளை வாய்விட்டுச் சொல்லும் திராணியைப் பெற்றானில்லை.

‘என்னேட, இங்கே எப்படி வந்தே? ஏன் அழுகிறே?’ என்று பரிவுடன் விசாரித்தான் கைலாசம்.

‘ஓண்ணுமில்லே!, என்று முனுமுனுத்தான் பெருமாள்.

கைலாசம் சிறித்தான். அவன் சந்தோஷமாக இருந்தான். “நாங்க பூசை செய்யவேணும்னு நேற்றே புறப்பட்டு வந்தோமா? மேல் மலையை, நம்பி கோயிலை, அந்தி நேரத்திலே அடைந்து விட்டோம். ராத்திரி அங்கே உள்ள செங்கத்தேறி கட்டடத்திலே தங்கினோம்... ஏ பெருமாள்! மலையீது ராத்திரி வேளையில் தங்கியிருப்பது எவ்வளவு அற்புதமான அனுபவம் தெரியுமா? ஆகா, குளிர், பனிப்படலம், அருமையான நிலா ஒளி. எங்கும் அமைதி. ஆணாலும் உண்மையான அமைதி கிடையாது. வித விதமான பூச்சிகள், வண்டுகள் ஒயாமல் இரைச்சவிட்டுக் கொண்டே இருக்கின்றன. ரகம் ரகமான ஒலிகளின் கலவை. திழர்னு இராப் பறவை ஒன்று அலறுது. ஏதோ ஒரு மிருகம் கத்துது. தூரத்திலே ஒடுகிற ஆற்றுத் தண்ணீர், மேட்டிலிருந்து பள்ளத்தில் விழுகிற ஒசை... அது ஒடுகிற மெல்லொலி பின்னணி இசைபோல ஒலித்துக் கொண்டேயிருக்கிறது...

“பெருமாள்! நீ கவனிச்சியா? எங்கும் வளர்ந்து நிற்கிற மரங்கள் செறிவாகத் தென்படுகிற பசுமைப் பரப்பு, செடி கொடிகள், மலையின் பகுதிகள். தூரத்து மலைமுடிகள், இந்த வானம்... இதெல்லாம் எவ்வளவே ஆனந்தத்தை உண்டாக்குது. மனம் விசாலமாகி, இயற்கையோடு சேர்ந்து, உயரே உயரே பறக்கத் தொடங்குது. இந்த மன்னும், மலையும், மரமும், வானமும் நம்மோடு சொந்தம் கொண்டாடுகிற மாதிரித் தோண்ணலையா? நாமும் இவற்றுடன் உயர்ந்து

நிற்கிற மாதிரி! இந்த மலையெலாம் நான்; மரங்களும் விண்ணும் நான்; எல்லாமே நான் என்று பெருமைப்பட வைக்கிற ஒர் உணர்வு நம்முள் சிலிர்த்தெழுகிறது. இந்த மலையை, மண்ணை, அரூவியை, விண்ணை, மனித சமுதாயத்தை அப்படியே தழுவிக்கொள்ளவேண்டும் என்றோர் எழுச்சி ஏற்படுகிறதே. நீ ஏன் வருத்தமா இருக்கிறே பெருமாள்? ரொம்ப நேரமா நீ அழுகிற மாதிரித் தெரியுதே? ஏன் அழே?”

பெருமாள் பெருமுச்செறிந்தான்.

“ பூசை செய்ய வந்தவங்க முக்கியமான பூசைச் சாமான் இரண்டை எடுத்திட்டு வர, மறந்து போனாங்க. என்னை அனுப்பியிருக்காங்க, கீழே போயி அதுகளைக் கொண்டு வர...” என்றான் கைலாசம்.

“ இதோ இருக்கு. கீழே உள்ளவங்க தான் என்கிட்டே கொடுத்து அனுப்பினாங்க” என்று பெருமாள் பையை நீட்டினான்.

“ நல்லதாப் போச்சு.... வா, கோயிலுக்குப் போவோம்” என்று அவனை அழைத்தபடி திரும்பி நடந்தான் கைலாசம். போகிறபோதே அவன் மலையின் கம்பீர்த்தை, அதன் வனப்பை வியந்து பேசினான். “மலை மட்டுமல்ல; கடலும், வானின் விரிவும், இயற்கையின் எடுப்பான, மிடுக்கான, வனப்பான சக்திகள் பலவும் இன்னும் கிளர்ச்சி ஏற்படுத்தும். மனிதன் இவற்றோடு இணைந்தவன், இவற்றால் ஆனவன், இவற்றை ரசித்துப் பயன்படுத்தி அனுபவிக்கக் கற்றவன் என்ற பெருமித உணர்வு எனக்குள் உண்டாகும். உனக்கு எப்படியோ?” என்று பெருமாள் முகத்தைப் பார்த்தான்.

“ நான் சாதாரண ஆளப்பா! நீ கவிஞர். கவிதை எழுதாவிட்டாலும், கவிஞராக வாழ்கிறவன்” என்று பெருமாள் சொன்னான்.

காக்களைக் குலுக்கிப் போட்டது போல், கலகலவெனச் சிரித்தான் கைலாசம்.

-வல்லிக்கண்ணன்-

## அநும்புதங்கள்

கவிந்து	-	நிறைந்து
கலவரம்	-	குழப்பம்
முகடு	-	உச்சி
திராணி	-	வல்லமை
சர்வவியாபகம்	-	எங்கும் நிறைந்திருப்பது

## கிரகித்தற் பயிற்சி

1. பெருமாள், மலைக்கு ஏன் செல்ல வேண்டி ஏற்பட்டது? அவனை அனுப்பி வைத்தவர்கள் யார்?
2. பெருமாளின் தனிவழிப்பயணம் அச்சமுட்டுவதாய் அமைந்த விதத்தினை ஆசிரியர் எவ்வாறு விபரிக்கிறார்?
3. இரவின் தனிமை அனுபவம் எவ்வாறிருந்தது என்று கைலாசம் குறிப்பிடுகிறான்?
4. இந்தச் சிறுகதையின் மையக்கருத்தை 4 வசனங்களில் சுருக்கி எழுதுக.
5. ‘மனாலி’ என்ற தலைப்பு இக்கதைக்கு பொருத்தமானதா? விளக்குக.
6. “இக்கதைக்கு மெருகூட்டுவதாய் ஆசிரியரின் மொழி நடை அமைந்துள்ளது”. இக்கூற்றை உதாரணங்களுடன் விளக்குக.

## செயற்பாடு

### குழவாக இணைந்து பின்வரும் செயற்பாடுகளில் ஈடுபடுங்கள்.

1. இக்கதையில் பயன்படுத்தப்பட்டுள்ள வடமொழிச் சொற்களை இனங்கண்டு ஒவ்வொன்றுக்கும் ஒவ்வொரு வாக்கியம் எழுதுங்கள்.
2. உங்கள் மனதிற்கு இன்பமளித்த இயற்கைக் காட்சியொன்றினைப் பற்றிச் சுவைபட எழுதுங்கள்.

## இலக்கணம்

### வேற்றுமை I


தரம் 8 இல் 1 – 4 வரையுள்ள வேற்றுமைகளைக் கற்றுள்ளீர்கள். அவற்றை மீட்டல் செய்வதற்கு பின்வரும் வாக்கியங்களில் இடம் பெற்றுள்ள வேற்றுமை உருபுகளை இனங்கண்டு அட்வணையைப் பூரணப்படுத்துங்கள்.

வாக்கியம்	வேற்றுமை	வேற்றுமை உருபு	பொருள்
தம்பி ஓடி வருகிறான்			
குப்பை களங்களை அகற்றுவோம்			
நண்பனுடன் சென்றேன்			
மனிதனுக்கு நன்றியுள்ளது நாய்			
குழந்தை மலரை ஒத்த மென்மையடையது			

- ◆ தமிழில் வேற்றுமைகள் எத்தனை என்பதில் கருத்து வேறுபாடு உள்ளது.
- ◆ தமிழ் இலக்கண நூல்கள் வேற்றுமைகளை எட்டாக வகைப்படுத்தியுள்ளன. எனினும் மொழியியலாளர்கள் வேற்றுமைகளை பொருளாடிப்படையிலும் உருபு அடிப்படையிலும் ஒன்பது வகையாகப் பாகுபடுத்தியுள்ளனர்.
- ◆ ஒவ்வொரு வேற்றுமைக்கும் தனித்தனி உருபும் பொருளும் உண்டு.

### ஜந்தாம் வேற்றுமை


இதனை நீங்கல் வேற்றுமை என மொழியியலாளர்கள் கூட்டுவர்.



### உதாரணம் :


நீங்கல்	-	மலையில் வீழுவி (இல்)
ஓப்பு	-	காளையில் வலியவன் (இல்)
எல்லை	-	இலங்கையின் வடக்கு இந்தியா (இன்)
ஏது	-	கல்வியில் உயர்ந்தவன் கம்பன் (இல்)

- ◆ பழந்தமிழில் ‘இன்’ உருபே நீங்கல் பொருள் உணர்த்தியது. இக்காலத்தில் ‘இன்’ உருபு நீங்கல் பொருளில் வருவதில்லை. இல்-இருந்து என்ற சொல்லுருபே இப்பொருளைத் தருகின்றது.



### ஆறாம் வேற்றுமை

- ◆ இதனை உடைமை வேற்றுமை என மொழியியலாளர் கூட்டுவர்.



## கிரகித்தற் பயிற்சி

1. பின்வருவனவற்றிலுள்ள வேற்றுமை உருபுகளை இனங்கண்டு அட்டவணையை நிரப்புக.

- |                       |                                    |
|-----------------------|------------------------------------|
| 01. ஊரில் நீங்கினான். | 02. மாமா ஊரிலிருந்து வந்தார்.      |
| 03. மன்னனின் வாள்     | 04. சீர்காழியின் வடக்கு சிதம்பரம். |
| 05. எனது கை           | 06. பாலில் வெளிது கொக்கு           |
| 07. என்னுடைய வீடு.    | 08. கவலையிலிருந்து விடுபட்டேன்.    |
| 09. எனது தந்தை.       | 10. நடிப்பில் உயர்ந்தவர் சிவாஜி.   |

வினா இல	வேற்றுமை	உருபு	பொருள்
1.			
2			
3			
4			
5			
6			
7			
8			
10			

2. ‘மனநிலை’ என்ற சிறுகதையில் ஐந்தாம், ஆறாம் வேற்றுமை உருபுகள்கொண்ட வாக்கியங்களை இனங்கண்டு எழுதுக.